

महाराष्ट्रातील काजूच्या सर्वकष  
विकासाचे धोरण निश्चित करण्यासाठी  
गठीत "काजू फळपिक विकास समिती"  
चा कार्यकाल वाढविण्याबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्र. काविधो-२०१८/प्र.क्र.१८३/९-अ  
मादाम कामा रोड, हुतात्मा राजगुरु चौक,  
मंत्रालय विस्तार, मुंबई ४०० ०३२,  
दिनांक : २० नोव्हेंबर, २०१८

**वाचा:-** १. कृषि, पशुसंवर्धन, दुग्धव्यवसाय विकास व मत्स्यव्यवसाय विभाग शासन निर्णय  
क्र. काविधो-२०१८/प्र.क्र.१८३/९-अ, दिनांक १८/०७/२०१८  
२. मा.राज्यमंत्री यांची टिपणी क्र.राज्यमंत्री/गृह(ग्रा.), वित्त व नियोजन/ ८०७/  
नोट, दिनांक २७/०९/२०१८

**प्रस्तावना :-**

राज्यातील कोकण विभागातील सिंधुदुर्ग व रत्नागिरी या जिल्ह्यामध्ये काजू  
पिकांचे उत्पादन मोठ्या प्रमाणावर होते. काजू फळपिकाच्या लागवडीपासून प्रक्रिया व  
विक्रीपर्यंत शेतकऱ्यांना येणाऱ्या अडचणी विचारात घेऊन काजू फळपिकाच्या सर्वकष  
विकासासाठी एक निश्चित धोरण तयार करण्यासाठी शासनास सल्ला देण्यासाठी  
संदर्भाधीन दि.१८/०७/२०१८ च्या शासननिर्णयान्वये मा. राज्यमंत्री, गृह (ग्रामीण), वित्त व  
नियोजन यांच्या अध्यक्षतेखाली एक समिती गठीत करण्यात आली होती. सदर  
समितीचा कार्यकाल तसेच कार्यक्षेत्र अध्यक्षांच्या विनंतीनुसार वाढविण्याची बाब  
शासनाच्या विचाराधीन होती. त्यानुसार शासन खालीलप्रमाणे निर्णय घेत आहे:-

**शासन निर्णय:-**

काजू फळपिकाच्या लागवडीपासून प्रक्रिया व विक्रीपर्यंत शेतकऱ्यांना येणाऱ्या  
अडचणी विचारात घेऊन काजू फळपिकाच्या सर्वकष विकासासाठी एक निश्चित धोरण  
तयार करण्यासाठी मा. राज्यमंत्री, गृह (ग्रामीण), वित्त व नियोजन यांच्या अध्यक्षतेखाली  
गठीत समितीबाबत शासन पुढीलप्रमाणे निर्णय घेत आहे.

**२. समितीचे कार्यक्षेत्र व कार्यकाल**

- (i) समितीचे कार्यक्षेत्र राज्यातील संपूर्ण कोकण विभाग तसेच कोकणाव्यतिरिक्त  
कोल्हापूर जिल्ह्यातील आजरा व चंदगड तालुक्यात देखिल काजूचे उत्पादन  
होत असल्यामुळे सदर तालुक्यांचा समावेश करून व्याप्ती वाढविण्यात येत आहे
- (ii) समितीचा कार्यकाल आणखी तीन महिन्यांनी वाढविण्यात येत आहे. त्यानुसार  
समितीने प्राप्त तक्रारी/समस्यांच्या अनुषंगाने सखोल चर्चा करून त्यावर काय  
उपाययोजना करता येतील याबाबत आपला अहवाल तयार करावा व आपल्या  
स्वयंस्पष्ट अभिप्रायासह दिनांक ३१/१२/२०१८ पर्यंत शासनास सादर करावा

### ३. समितीची कर्तव्ये व जबाबदाऱ्या:-

समितीची कर्तव्ये व जबाबदाऱ्या दिनांक १८/०७/२०१८ च्या नुसार अबाधित राहतील.

समिती अध्यक्षांना आवश्यकतेनुसार बैठकीस संबंधित मान्यवरांना निमंत्रित करण्याचे अधिकार दिनांक १८/०७/२०१८ च्या शासननिर्णयान्वये देण्यात आले आहेत. त्यानुसार रत्नागिरी तसेच पालघर जिल्ह्यातील आदिवासी व इतर काजू उत्पादक तसेच प्रक्रिया उद्योजक समितीचे सदस्य यांना बैठकीस निमंत्रित करण्याचे अधिकार अध्यक्षांना राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८११२०१५१८४१७३०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( श्रीकांत आंडगे )

अवर सचिव, महाराष्ट्र शासन

प्रत:-

- १) मा. मंत्री (कृषि व फलोत्पादन) यांचे खाजगी सचिव
- २) मा.राज्यमंत्री (कृषी) यांचे खाजगी सचिव, मंत्रालय, मुंबई -३२
- ३) मा. श्री. दीपक केसरकर, राज्यमंत्री, गृह (ग्रामीण), वित्त व नियोजन, महाराष्ट्र राज्य तथा अध्यक्ष, काजू फळपिक विकास समिती.
- ४) मा. सचिव, (कृषि) यांचे स्वीय सहाय्यक, मंत्रालय, मुंबई -३२
- ५) आयुक्त कृषी, महाराष्ट्र राज्य, पुणे.
- ६) व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे
- ७) विभागीय कृषी सहसंचालक, कोकण विभाग तथा सदस्य सचिव, काजू फळपिक विकास समिती.
- ८) जिल्हा अधिक्षक कृषी अधिकारी, सिंधुदुर्ग, रत्नागिरी, ठाणे, रायगड, पालघर
- ९) सर्व समिती सदस्य, काजू फळपिक विकास समिती
- १०) कार्यासन ९-अ, संग्रहार्थ.